

SSLC MODEL PUBLIC EXAMINATION – 2019-20

மொழிப்பாடம் - தமிழ்

கால அளவு : 15 நிமிடம் + 3 மணி

மொத்த மதிப்பெண்கள் : 100

- அறிவுரை:** (1) அனைத்து வினாக்களும் சரியாக அச்சுப்பதிவாகி உள்ளதா என்று சரிபார்த்துக்கொள்ளவும். அச்சுப்பதிவில் குறையிருப்பின் அறைக் கண்காணிப்பாளரிடம் உடனடியாக தெரிவிக்கவும்.
(2) நீலம் அல்லது கருப்பு மையினை மட்டுமே எழுதுவதற்கு பயன்படுத்த வேண்டும்.

- குறிப்பு :** i) இவ்வினாத்தாள் ஐந்து பகுதிகளைக் கொண்டது.
ii) விடைகள் தெளிவாகவும் குறித்த அளவினவாகவும் சொந்த நடையிலும் அமைதல் வேண்டும்.

பகுதி – I (மதிப்பெண்கள்: 15)

- i) அனைத்து வினாக்களுக்கும் விடையளிக்கவும். 15 x 1 = 15**
- ii) கொடுக்கப்பட்ட நான்கு விடைகளில் சரியான விடையினைத் தேர்ந்தெடுத்துக் குறியீட்டுடன் விடையினையும் சேர்த்து எழுதவும்.**
- “அல்லில் ஆயினும் விருந்து வரின் உவக்கும்” என்று விருந்தோம்பல் பண்பு பெண்களுக்கே உரிய சிறந்த பண்பு எனக் குறிப்பிடும் நூல்
அ) கொன்றை வேந்தன் ஆ) குறுந்தொகை ஆ) நற்றிணை ஈ) திருக்குறள்
 - கடல் தன் நீரலையைத் தடுத்து நிறுத்தி காக்கிறது
அ) கப்பலைக் ஆ) சங்கிணைக் இ) சிப்பியைக் ஈ) முத்துக்களைக்
 - ‘மாபாரதம் தமிழ்ப்படுத்தும் மதுராபுரிச் சங்கமவைத்தும்’ என்னும் சின்னமனூர்ச் செப்பேட்டுக் குறிப்பு உணர்த்தும் செய்தி
அ) சங்க காலத்தில் மொழிபெயர்ப்பு இருந்தது
ஆ) காப்பிய காலத்தில் மொழிபெயர்ப்பு இருந்தது
இ) பக்தி இலக்கிய காலத்தில் மொழிபெயர்ப்பு இருந்தது
ஈ) சங்கம் மருவிய காலத்தில் மொழிபெயர்ப்பு இருந்தது
 - அண்ணன் தம்பி அனைவரிடத்திலும் இன்மொழி பேசினர் - அடிக் கோட்டிச் சொற்களின் வகையைக் குறிப்பிடுக.
அ) உம்மைத்தொகை, பண்புத்தொகை ஆ) உம்மைத்தொகை, வினைத்தொகை
இ) பண்புத்தொகை, வினைத்தொகை ஈ) அன்மொழித்தொகை, வினைத்தொகை
 - “மாலவன் குன்றம் போனாலென்ன? வேலவன் குன்றமாவது எங்களுக்கு வேண்டும்” – வேலவன் குன்றமும் மாலவன் குன்றமும் குறிப்பவை முறையே
அ) திருப்பதியும் திருத்தணியும் ஆ) திருத்தணியும் திருப்பதியும்
இ) திருப்பதியும் திருச்செந்தூரும் ஈ) திருப்பரங்குன்றமும் பழனியும்
 - வைகறை என்ற சிறுபொழுது எத்திணைக்குரியது?
அ) குறிஞ்சி ஆ) முல்லை இ) மருதம் ஈ) நெய்தல்
 - ‘தன் நாட்டு மக்களுக்குத் தந்தையும் தாயும் மகனுமாக இருந்த அரசன்’ என்னும் மெய்க்கீர்த்தித் தொடர் உணர்த்தும் பொருள்
அ) நெறியோடு நின்று காவல் காப்பவர் ஆ) பண்பட்ட மனிதநேயம் கொண்டவர்
இ) மேம்பட்ட நிருவாகத்திறன் பெற்றவர் ஈ) மிகுந்த செல்வம் உடையவர்
 - சரியான அகர வரிசையைத் தேர்ந்தெடுக்க
அ) ஐந்து, ஆலமரம், பாடல், போட்டி ஆ) போட்டி, பாடல், ஐந்து, ஆலமரம்
இ) ஆலமரம், ஐந்து, பாடல், போட்டி ஈ) பாடல், போட்டி, ஆலமரம், ஐந்து
 - இருவர் உரையாடுவது போன்ற ஓசை உடையது
அ) தூங்கலோசை ஆ) துள்ளலோசை இ) அகவலோசை ஈ) செப்பலோசை
 - எனக்கு எழுதித் தருகிறாயா? என்ற வினாவுக்கு, எனக்கு யார் எழுதி தருவார்கள்? என்று விடையளிப்பது - இதில் இடம் பெற்றுள்ள வினா மற்றும் விடை வகைகள்
அ) ஐய வினா, எதிர்வினாதல் விடை ஆ) கொளல் வினா, எதிர்வினாதல் விடை
இ) ஏவல் வினா, சுட்டு விடை ஈ) ஏவல் வினா, எதிர்வினாதல் விடை

11. நட - இவ்வினையடியின் தொழிற்பெயர் விகுதி அல்லாது வந்த சொல்
 அ) நடை ஆ) நடத்தல் இ) நடத்த ஈ) நடத்தை

பாடலைப் படித்துப் பின்வரும் வினாக்களுக்கு (12, 13, 14, 15) விடை தருக.

வாளால் அறுத்துச் சுடினும் மருத்துவன்பால்
 மாளாத காதல் நோயாளன் போல் மாயத்தால்
 மீளாத் துயர்தரினும் வித்துவக் கோட்டம்மா! நீ
 ஆளா உனதருளே பார்ப்பன் அடியேனே.

12. இப்பாடல் இடம் பெற்றுள்ள நூல்
 அ) திருப்பாவை ஆ) திருவெம்பாவை இ) தேவாரம் ஈ) பெருமாள் திருமொழி
13. இப்பாடலின் ஆசிரியர்
 ஆ) ஆண்டாள் ஆ) திருமங்கையாழ்வார் இ) குலசேகராழ்வார் ஈ) நம்மாழ்வார்
14. வித்துவக்கோட்டம்மா! - இலக்கணக் குறிப்பு
 அ) உருவகத் தொடர் ஆ) விளித்தொடர் இ) உவமைத்தொடர் ஈ) வினைத்தொகை
15. இப்பாடல் எத்தனையாவது பாசுரமாக இடம்பெற்றுள்ளது?
 அ) 591 ஆ) 691 இ) 916 ஈ) 619

பகுதி - II (மதிப்பெண்கள்: 18)

பிரிவு - 1

எவையேனும் நான்கு வினாக்களுக்கு மட்டும் குறுகிய விடையளிக்க. 4 x 2 = 8

21ஆவது வினாவிற்குக் கட்டாயமாக விடையளிக்க வேண்டும்

16. விடைகளுக்கேற்ற வினாக்கள் அமைக்க.
 அ) ஒரு மொழி பொதுமக்களாலும் அதன் இலக்கியம், புல மக்களாலும் அமையப்பெறும்.
 ஆ) பாவாணர் உலகத் தமிழ் கழகத்தை நிறுவித் தலைவராக இருந்தவர்.
17. உயிராக காற்று விளங்குகிறது - இக்கூற்றை நிறுவ இரண்டு இலக்கியச் சான்றுகள் தருக.
18. ஒரு மன்னன், பகைவர் இன்றியே தானே கெடுவான் எப்போது என்று வள்ளுவர் குறிப்பிடுகின்றார்?
19. செய்குதம்பிப் பாவலரின் கல்வி பற்றிய கருத்தினை முழக்கத் தொடர்களாக்குக.
20. வறுமையிலும் படிப்பின்மீது நாட்டம் கொண்டவர் ம.பொ.சி. என்பதற்குச் சான்று தருக.
21. **உலகு** - என முடியும் திருக்குறளை எழுதுக.

பிரிவு - 2

எவையேனும் ஐந்து வினாக்களுக்கு மட்டும் குறுகிய விடையளிக்க 5 x 2 = 10

22. பின்வரும் சொற்களுக்கேற்ற எதிர்மறையான சொற்களை எழுதுக.
 அ) மீளாத்துயர் ஆ) அருகில் அமர்க
23. பழமொழிகளை நிறைவு செய்க.
 அ) உப்பில்லாப் ஆ) விருந்தும்.....
24. பின்வரும் தொடர்களில் எழுவாயைச் செழுமை செய்க.
 அ) மரத்தை வளர்ப்பது நன்மை பயக்கும். ஆ) கல்வியே ஒருவருக்கு உயர்வு தரும்.
25. கீழ்க்காணும் சொற்களின் கூட்டப்பெயர்களை கண்டறிந்து எழுதுக.
 அ) கல் ஆ) பழம் இ) புல் ஈ) ஆடு

குறிப்பு : செவிமாற்றுத் திறனாளர்களுக்கான மாற்று வினா :

புதுக்கோட்டை, மன்னார்குடி, சைதாப்பேட்டை, புதுச்சேரி ஆகிய ஊர்ப்பெயர்களின் மருஉவை எழுதுக.

26. தொகாநிலைத்தொடர் என்றால் என்ன? சான்று தருக.
27. பொருத்தமான நிறுத்தற் குறிகளை இடுக.
 சென்னை மாநகராட்சியின் சிறப்புக் கூட்டமொன்றை அப்போதைய மாநகரத் தந்தை செங்கல்வராயன் தலைமையில் கூட்டி சென்னை பற்றிய தீர்மானமொன்றை முன்மொழிந்து தலையைக் கொடுத்தேனும் தலைநகரைக் காப்போம் என்று முழங்கினேன் தீர்மானம் வெற்றிகரமாக நிறைவேற்றப்பட்டமை நடுவணரசை அசைத்தது
28. **அமர்ந்தான்** - பகுபத உறுப்பிலக்கணம் தருக.

பகுதி - III (மதிப்பெண்கள்: 18)

பிரிவு - 1

எவையேனும் இரண்டு வினாக்களுக்கு மட்டும் சுருக்கமாக விடையளிக்க.

2 x 3 = 6

29. மனிதனால் காற்று எவ்வாறு மாசு அடைவதாகக் கூறுகிறது?

30. போர் அறம் குறித்து சங்க இலக்கியங்கள் கூறும் செய்திகளைத் தொகுத்து எழுதுக.

31. உரைப்பத்தியைப் படித்து வினாக்களுக்கு விடை தருக.

தமிழ்நாடு எத்துணைப் பொருள்வளமுடையதென்பது, அதன் விளைபொருள் வகைகளை நோக்கினாலே விளங்கும். பிறநாடுகளிலுள்ள கூலங்களெல்லாம் சிலவாகவும் சில்வகைப்பட்டனவாகவுமிருக்க, தமிழ்நாட்டிலுள்ளவையோ, பலவாகவும் கழிபல வகைப்பட்டனவாகவும் இருக்கின்றன. எடுத்துக்காட்டாக, கோதுமையை எடுத்துக்கொள்ளின் அதில் சம்பாக் கோதுமை, குண்டுக் கோதுமை, வாற்கோதுமை முதலிய சில வகைகளேயுண்டு. ஆனால், தமிழ்நாட்டு நெல்லிலோ, செந்நெல், வெண்ணெல், கார்நெல் என்றும் சம்பா, மட்டை, கார் என்றும் பல வகைகள் இருப்பதுடன் அவற்றுள் சம்பாவில் மட்டும் ஆவிரச்சம்பா, ஆனைக்கொம்பன் சம்பா, குண்டுச் சம்பா, குதிரைவாலிச் சம்பா, சிறுமணிச் சம்பா, சீரகச் சம்பா முதலிய அறுபது உள்வகைகள் உள்ளன.

அ) தமிழ்நாட்டின் பொருள் வளத்தை எவ்வாறு அறியலாம்?

ஆ) கோதுமையின் வகைகள் சிலவற்றை எழுதுக.

இ) இவ்வுரைப் பத்திக்குப் பொருத்தமான தலைப்பு ஒன்று தருக.

பிரிவு - 2

எவையேனும் இரண்டு வினாக்களுக்கு மட்டும் சுருக்கமாக விடையளிக்க.

2 x 3 = 6

34வது வினாவிற்குக் கட்டாயமாக விடையளிக்க வேண்டும்.

32. மாளாத காதல் நோயாளன் போல் - இடஞ்சுட்டி பொருள் விளக்குக.

33. 'முதல் மழை விழுந்ததும்' என்னவெல்லாம் நிகழ்வதாக கு.ப.ரா. குறிப்பிடுகிறார்?

34. அடிபிறழாமல் எழுதுக.

“தூசும் துகிரும்” எனத் தொடங்கும் சிலப்பதிகாரப் பாடல்

(அல்லது)

“விருந்தினனாக ஒருவன்” எனத் தொடங்கும் காசிக்காண்டப்பாடல்

பிரிவு - 3

எவையேனும் இரண்டு வினாக்களுக்கு மட்டும் சுருக்கமாக விடையளிக்கவும்

2 x 3 = 6

35. முயற்சி திருவினை ஆக்கும் முயற்சின்மை

இன்மை புகுத்தி விடும் - இக்குறட்பாவில் அமைந்துள்ள பொருள்கோளின் வகையைச் சுட்டி விளக்குக.

36. கரப்பிடும்பை இல்லாரைக் காணின் நிரப்பிடும்மை

எல்லாம் ஒருங்கே கெடும் - இக்குறட்பாவினை அலகிட்டு வாய்பாடு தருக.

37. தீவக அணியை எடுத்துக்காட்டுடன் விளக்குக.

பகுதி - IV (மதிப்பெண்கள்: 25)

அனைத்து வினாக்களுக்கு விடையளிக்க.

5 x 5 = 25

38. அ) முல்லைப் பாட்டில் உள்ள காரகாலச் செய்திகளை விவரித்து எழுதுக (அல்லது)

ஆ) கருணையனின் தாய் மறைவுக்கு, வீரமாமுனிவர்தம் பூக்கள் போன்ற உவமைகளாலும் உருவக மலர்களாலும் நிகழ்த்திய கவிதாஞ்சலியை விவரிக்க.

39. அ) நாளிதழ் ஒன்றின் பொங்கல் மலரில் 'உழவுத் தொழிலுக்கு வந்தனை செய்வோம்' என்ற உங்கள் கட்டுரையை வெளியிட வேண்டி, அந்நாளிதழ் ஆசிரியருக்குக் கடிதம் எழுதுக. (அல்லது)

ஆ) உணவு விடுதியொன்றில் வழங்கப்பட்ட உணவு தரமற்றதாகவும், விலை கூடுதலாகவும் இருந்தது குறித்து உரிய சான்றுகளுடன் உணவுப் பாதுகாப்பு ஆணையருக்கு கடிதம் எழுதுக.

40. படம் உணர்த்தும் கருத்தை நயமுற ஐந்து தொடர்களில் எழுதுக.



41. கண்ணன் என்பவரின் மகன் வளவன் பத்தாம் வகுப்பில் 500க்கு 425 மதிப்பெண்கள் பெற்று மேல்நிலை வகுப்பில் கணிதப் பிரிவில் தமிழ் வழியில் சேர விரும்புகிறார். அவருடைய பிறந்த தேதி 15.05.2004. அவர் தமிழ்ப்பாடத்தில் 88, ஆங்கிலப் பாடத்தில் 78, கணிதப் பாடத்தில் 80, அறிவியல் பாடத்தில் 92, சமூக அறிவியல் பாடத்தில் 86 மதிப்பெண்களும் பெற்றுள்ளார். அவருடைய பத்தாம் வகுப்பு பதிவெண் 5264756. கடந்த 2019 மார்ச் மாதம் அவர் பத்தாம் வகுப்பினை தமிழ் வழியில் படித்து தேர்ச்சி பெற்றுள்ளார். அவருடைய தாயாரின் பெயர் கோமதி. 45, நேரு நகர், திண்டிவனம் என்ற முகவரியில் பெற்றோருடன் வசித்து வருகிறார். தேர்வர் தன்னை வளவனாக பாவித்து இணைக்கப்பட்டுள்ள படிவங்களில் உரிய படிவத்தினை தேர்ந்தெடுத்து நிரப்பவும்.
42. அ) புயல் அறிவிப்பைக் கேட்ட நீங்கள், உங்களையும் உங்கள் குடும்பத்தாரையும் காப்பாற்றும் வகையில் செய்யும் செயல்களை வரிசைப்படுத்தி எழுதுக.

(அல்லது)

மொழி பெயர்க்க.

ஆ) *Among the five geographical divisions of the Tamil country in Sangam literature, the Marutam region was the fit for cultivation, as it had the most fertile lands. The prosperity of a farmer depended on getting the necessary sunlight, seasonal rains and the fertility of the soil. Among these elements of nature, sunlight was considered indispensable by the ancient Tamils.*

குறிப்பு: செவிமாற்றுத் திறனாளர்களுக்கான மாற்று வினா.

உரைப்பத்தியைப் படித்து வினாக்களுக்கு விடை தருக.

எந்தவொரு புதிய தொழில்நுட்பமும் ஒரே நாளில் வந்து விடுவதில்லை. 1980களில் ஒவ்வொருவருக்குமான தனிநபர் கணினிகளின் வளர்ச்சியும், இணையப் பயன்பாட்டின் பிறப்பும் இன்றைய மின்னணுப் புரட்சிக்குக் காரணமாயின. அவற்றுள் இவ்வுலகை மிகுதியாக ஆளக்கூடிய ஒரு தொழில்நுட்பம் செயற்கை நுண்ணறிவு. அறையின் மூலையில் நிறுவப்பட்டிருக்கும் கண்காணிப்புக் கருவி அசைவு நிகழும் பக்கம் தன் பார்வையைத் திருப்புகிறதே அதனுள் பொதிந்திருப்பது செயற்கை நுண்ணறிவு. அந்த வழியில் போக்குவரத்து நெரிசல் அதிகம். 'இதுவே சுருக்கமான வழி' என்று நமது திறன்பேசியில் உள்ள வழிகாட்டி வரைபடம் காட்டுகிறதல்லவா? அதற்குக் காரணமாக இருப்பதும் செயற்கை நுண்ணறிவே.

- எந்த ஆண்டு தனிநபர் கணினி உருவாக்கப்பட்டது?
- செயற்கை நுண்ணறிவு என்றால் என்ன?
- நமது பயணத்தை எளிதாக்குவது எது?
- இணையப் பயன்பாடு எப்புரட்சி உருவாகக் காரணமானது?
- இவ்வுரைப்பத்திக்குப் பொருத்தமான தலைப்பு ஒன்றைத் தருக.

பகுதி – V (மதிப்பெண்கள்: 24)

அனைத்து வினாக்களுக்கும் விடையளிக்க

3 x 8 = 24

43. அ) ஒரு குழந்தையைத் தூக்கவும் கீழே விழுந்த ஒரு தேனீர்க் கோப்பையை எடுக்கவும் மென்பொருள் அக்கறை கொள்ளுமா? வெறும் வணிகத்துடன் நின்று விடுமா? இக்கருத்துகளை ஒட்டிச் செயற்கை நுண்ணறிவின் எதிர்கால வெளிப்பாடுகள் பற்றி ஒரு கட்டுரை வரைக.

(அல்லது)

ஆ) நிகழ்கலைகளின் எதிர்காலம் சிறப்பாக அமைய உன்னுடைய கருத்துகளை தெளிவாக விவரித்து எழுதுக.

44. அ) அன்னமய்யா என்னும் பெயருக்கும் அவரின் செயலுக்கும் உள்ள பொருத்தப்பாட்டினைக் 'கோபல்லபுரத்து மக்கள்' கதைப்பகுதி கொண்டு விவரிக்க.

(அல்லது)

ஆ) அழகிரிசாமியின் 'ஒருவன் இருக்கிறான்' சிறுகதையில் மனிதத்தை வெளிப்படுத்தும் கதை மாந்தர்கள் குறித்து எழுதுக.

45. அ) குறிப்பு – நூலின் அமைப்பு – நூலின் மையப் பொருள் – மொழி நடை – வெளிப்படுத்தும் கருத்து – நூலின் நயம் – நூலின் கட்டமைப்பு – சிறப்புக் கூறு – நூல் ஆசிரியர் ஆகிய உட்தலைப்புகளைக் கொண்டு பள்ளி ஆண்டு மலருக்காக, நீங்கள் நூலகத்தில் படித்த கதை / கட்டுரை / சிறுகதை / கவிதை நூலுக்கான மதிப்புரை எழுதுக.

(அல்லது)

ஆ) நாட்டு விழாக்கள் – விடுதலைப் போராட்ட வரலாறு – நாட்டின் முன்னேற்றத்தில் மாணவர் பங்கு – குறிப்புகளைக் கொண்டு ஒரு பக்க அளவில் 'மாணவப் பருவமும் நாட்டுப் பற்றும்' என்ற தலைப்பில் கட்டுரை எழுதுக.

10-ஆம் வகுப்பு பொதுத்தமிழ்

பகுதி - I

1.இ	நற்றிணை
2.ஆ	சங்கிணைக்
3.அ	சங்க காலத்தில் மொழிபெயர்ப்பு இருந்தது
4.அ	உம்மைத்தொகை, பண்புத்தொகை
5.அ	திருப்பதியும் திருத்தணியும்
6.இ	மருதம்
7.அ	நெறியோடு நின்று காவல் காப்பவர்
8.இ	ஆலமரம், ஐந்து, பாடல், போட்டி
9.ஈ	செப்பலோசை
10.ஆ	கொளல் வினா, எதிர்வினாதல் விடை
11.அ	நடை
12.ஈ	பெருமாள் திருமொழி
13.இ	குலசேகராழ்வார்
14.ஆ	விளித்தொடர்
15.ஆ	691
